
Munibhih Kritam Rudra Stotram

——
మునిభిః కృతం రుద్రస్తోత్రమ్

——
Document Information



Text title : Munibhih Kritam Rudra Stotram

File name : munibhiHkRRitaMrudrastotram.itx

Category : shiva, stotra

Location : doc_shiva

Proofread by : PSA Easwaran

Description/comments : from Kurmapurana, kUrmapurANe uttarabhAge 5/21-40

Latest update : August 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 13, 2022

sanskritdocuments.org



మునిభిః కృతం రుద్రస్తోత్రమ్



మునయః ఊచుః ।

త్వామేకమీశం పురుషం పురాణం ప్రాణేశ్వరం రుద్రమనన్తయోగమ్ ।

నమామ సర్వే హృది సన్నివిష్టం ప్రచేతనం బ్రహ్మమయం పవిత్రమ్ ॥ ౧ ॥

త్వాం పశ్యన్తి మునయో బ్రహ్మయోనిం దాన్తాః శాన్తా విమలం రుక్మవర్ణమ్ ।

ధ్యాత్వాఽఽత్మస్థమవలం స్వే శరీరే కవిం పరేభ్యః పరమం పరం చ ॥ ౨ ॥

త్వత్తః ప్రసూతా జగతః ప్రసూతిః సర్వాత్మభూస్త్వం పరమాణుభూతః ।

అణోరణీయాన్ మహతో మహియాన్స్తామేవ సర్వం ప్రవదన్తి సన్తః ॥ ౩ ॥

హిరణ్యగర్భో జగదన్తరాత్మా త్వత్తోఽధిజాతః పురుషః పురాణః ।

సంజ్ఞాయమానో భవతా విస్మయో యథావిధానం సకలం ససర్జ ॥ ౪ ॥

త్వత్తో వేదాః సకలాః సమ్ప్రసూతాస్త్యయ్యేవాన్తే సంస్థితిం తే లభన్తే ।

పశ్యామస్త్యాం జగతో హేతుభూతం నృత్యన్తం స్వే హృదయే సన్నివిష్టమ్ ॥ ౫ ॥

త్వయైవేదం భ్రామ్యతే బ్రహ్మచక్రం మాయావీ త్వం జగతామేకనాథః ।

నమామస్త్యాం శరణం సమ్ప్రపన్నా యోగాత్మానం చిత్పతిం దివ్యనృత్యమ్ ॥ ౬ ॥

పశ్యామస్త్యాం పరమాకాశమధ్యే నృత్యన్తం తే మహిమానం స్మారామః ।

సర్వాత్మానం బహుధా సన్నివిష్టం బ్రహ్మనన్దమనుభూయానుభూయ ॥ ౭ ॥

ఓఙ్కారస్తే వాచకో ముక్తిబీజం త్వమక్షరం ప్రకృతౌ గూఢరూపమ్ ।

తత్త్వాం సత్యం ప్రవదన్తిహ సన్తః స్వయమ్ప్రభం భవతో యత్ప్రభావమ్ ॥ ౮ ॥

స్తువన్తి త్వాం సతతం సర్వవేదాః నమన్తి త్వామృషయః క్షీణదోషాః ।

శాన్తాత్మానః సత్యసన్ధం వరిష్ఠం విశన్తి త్వాం యతయో బ్రహ్మనిష్ఠాః ॥ ౯ ॥

ఏకో వేదో బహుశాఖో హ్యనన్తస్త్యామేవైకం బోధయత్యేకరూపమ్ ।

వన్ద్యం త్వాం యే శరణం సమ్ప్రపన్నాస్తేషాం శాన్తిః శాశ్వతీ నేతరేషామ్ ॥ ౧౦ ॥

భవానీశోఽనాదిమాన్స్తేజోరాశిర్బ్రహ్మ విశ్వం పరమేష్ఠీ వరిష్ఠః ।

స్వాత్మానన్దమనుభూయ విశన్తే స్వయం జ్యోతిరచతో నిత్యముక్తాః ॥ ౧౧ ॥

ఏకో రుద్రస్త్వం కరోషీహ విశ్వం త్వం పాలయస్యఖిలం విశ్వరూపమ్ |
త్వామేవాస్తే నిలయం విన్దతీదం నమామస్త్యాం శరణం సమృపన్నాః || ౧౨||

త్వామేకమాహుః కవిమేకరుద్రం బ్రహ్మం బృహస్పం హరిమగ్నిమీశమ్ |
ఇన్ద్రం మృత్యుమనిలం చేకితానం ధాతారమాదిత్యమనేకరూపమ్ || ౧౩||

త్వమక్షరం పరమం వేదితవ్యం త్వమస్య విశ్వస్య పరం నిధానమ్ |
త్వమవ్యయః శాశ్వతధర్మగోప్తా సనాతనస్త్వం పురుషోత్తమోఽసి || ౧౪||

త్వమేవ విష్ణుశ్చతురాననస్త్వం
త్వమేవ రుద్రో భగవానపీశః |
త్వం విశ్వనాథః ప్రకృతిః ప్రతిష్ఠా
సర్వేశ్వరస్త్వం పరమేశ్వరోఽసి || ౧౫||

త్వామేకమాహుః పురుషం పురాణ-
మాదిత్యవర్ణం తమసః పరస్తాత్ |
చిన్మాత్రమవ్యక్తమచిన్త్యరూపం
ఖం బ్రహ్మ శూన్యం ప్రకృతిం నిర్గుణం చ || ౧౬||

యదస్తరా సర్వమిదం విభాతి యదవ్యయం నిర్మలమేకరూపమ్ |
కీమప్యచిన్త్యం తవ రూపమేతత్తదస్తరా యత్ప్రతిభాతి తత్త్వమ్ || ౧౭||


యోగేశ్వరం భద్రమనన్తశక్తిం పరాయణం బ్రహ్మతనుం పురాణమ్ |
నమామ సర్వే శరణార్థినస్త్యాం ప్రసీద భూతాధిపతే మహేశ || ౧౮||

త్వత్పాదపద్మస్మరణాదశేషసంసారబీజం నిలయం ప్రయాతి |
మనో నియమ్య ప్రణిధాయ కాయం ప్రసాదయామో వయమేకమీశమ్ || ౧౯||


నమో భవాయాస్తు భవోద్భవాయ కాలాయ సర్వాయ హరాయ తుమ్భమ్ |
నమోఽస్తు రుద్రాయ కపర్దినే తే నమోఽగ్నయే దేవ నమః శివాయ || ౨౦||

ఇతి శ్రీకూర్మపురాణే పంచమాధ్యాయాన్తర్గతం
మునిభిః కృతం రుద్రస్తోత్రం సమాప్తమ్ ||

కూర్మపురాణే ఉత్తరభాగే ౫/౨౧-౪౦

——
Munibhih Kritam Rudra Stotram

pdf was typeset on August 13, 2022

——
Please send corrections to sanskrit@cheerful.com

